

# पुढारी

वैशाख कृ १/२, शके १९४४, श्री शिवशक ३४८  
मंगळवार, १७ मे २०२२

## संक्षिप्त

### 'विवेकानन्द' मध्ये ब्लड अँड प्लेटलेट डोनेशन विषयावर कार्यशाळा

कोल्हापूर (पुढारी वृत्तसेवा) : विवेकानन्द महाविद्यालय व सत्यम आयएचओ नेशन, रोच, सत्यम व ओपेप्रेस्य यांच्या संयुक्त विद्यमाने 'ब्लड अँड प्लेट डोनेशन' विषयावर एकदिवसीय कार्यशाळा झाली. कार्यशाळेचे उद्घाटन प्राचार्य डॉ. आर.आर.कुंभार यांच्या हस्ते झाले. प्रमुख वक्ते म्हणून गुडविल ॲर्बेसिडर फार प्लेटलेट्स डोनेशनचे विश्वजित काशिद होते. जीवनात प्रत्येक व्यक्तीला रक्ताची गरज असते, पण अपघात, कर्करोग यामध्ये सगळ्यात जास्त रक्त व प्लेटलेट्सची गरज भासते. त्यामुळे रक्तदान करून प्रत्येकांनी सामाजिक बांधिलकी जपली पाहिजे, असे आवाहन त्यांनी केले. सचिन कुंभोजे, धनंजय पडळकर व डॉ. ऋषिकेश पोढ यांचे मार्गदर्शन लाभले.

## ‘नव्या पिढीचे साहित्य विद्यार्थ्यांनी वाचावे’

कोल्हापूर : पुढारी वृत्तसेवा

नव्या पिढीचे साहित्य विद्यार्थ्यांनी वाचले पाहिजे. मातृभाषेत जेवढे व्यक्त होता येते तेवढे दुसऱ्या भाषेमध्ये होता येत नाही. मातृभाषेच्या विकासासाठी वाचन व लेखन करणे गरजेचे आहे. मातृभाषेच्या विकासाचे बाळकडू शैक्षणिक प्रक्रियेमध्ये विकसित होते, असे प्रतिपादन वामन पंडित यांनी केले.

विवेकानंद महाविद्यालयातील  
वाडमय मंडळातर्फे आयोजित दुसऱ्या राष्ट्रीय आंतरराष्ट्रीय विद्यालयातील युवा साहित्य संमेलनाच्या उद्घाटनप्रसंगी ते बोलत होते.

प्राचार्य अभ्यकुमार साळुंखे  
म्हणाले, साहित्य माणसाला जगण्याचे भान देते. ज्ञानदेवांपासून ते समकालीन साहित्याचा विचार करणे काळाची गरज आहे. प्राचार्य डॉ. आर. आर. कुंभार यांनी मनोगत व्यक्त केले. प्रथम सत्रात ‘फिंट्री’ कांदंबरीच्या लेखिका डॉ. सुनीता बोर्डे यांची प्रकट मुलाखत विद्यार्थ्यांनी घेतली. दुसऱ्या सत्रात कवी डॉ. जयप्रभू कांबळे यांच्या अध्यक्षतेखाली युवा कवी संमेलन झाले. प्रास्ताविक समन्वयक डॉ. प्रभापाटील यांनी केले आहे. सूत्रसंचालन प्रा. सुप्रिया पाटील यांनी केले. डॉ. प्रदीप पाटील यांनी आभार मानले.